

இனிமையான குழந்தைகளே! இங்கு உள்ள கோடிகள் உங்களது காரியத்திற்கு உதவாது, அனைத்தும் மண்ணோடு மண்ணாகி விடும். ஆகையால் நீங்கள் இப்பொழுது சத்திய கண்டத்திற்காக சத்திய வருமானம் செய்யுங்கள்.

கேள்வி: எந்த ஒரு விசயத்தின் காரணத்தினால் பிராமணர்களாகிய நீங்கள் தேவதைகளை விட உயர்ந்தவர்கள் என்று ஏற்றுக் கொள்ளப்படுகின்றீர்கள்?

பதில்: பிராமணர்களாகிய நாம் இப்பொழுது அனைவருக்கும் ஆன்மீக சேவை செய்கின்றோம். அனைத்து ஆத்மாக்களையும் நாம் பரமாத்ம தந்தையுடன் சந்திப்பை ஏற்படுத்துகின்றோம். இந்த பொது சேவை தேவதைகள் செய்வது கிடையாது. அங்கு ராஜா ராணியைப் போன்று பிரஜைகளும் இருப்பர். இங்கு செய்த முயற்சியின் பலனை அனுபவிக்கின்றனர். சேவை செய்வது கிடையாது. ஆகையால் சேவாதாரி பிராமணர்களாகிய நீங்கள் தேவதைகளை விட உயர்ந்தவர்கள்.

ஓம்சாந்தி. இது யாருடைய சபை? ஜீவாத்மா மற்றும் பரமாத்மாவின் சபை. யாருக்கு சரீரம் இருக்கின்றதோ அவர்கள் ஜீவாத்மா என்று கூறப்படுகின்றனர், இவர்கள் மனிதர்கள், அவர் பரமாத்மா என்று கூறுகின்றோம். ஜீவாத்மா மற்றும் பரமாத்மா பிரிந்து வெகு காலம் ஆகிவிட்டது இது மங்களமான சந்திப்பு என்று கூறப்படுகின்றது. பரம்பிதா பரமாத்மாவை ஜீவாத்மா என்று கூற முடியாது என்பதை குழந்தைகள் அறிவீர்கள். ஏனெனில் அவர் கடனாக எடுக்கின்றார். உடலை ஆதாரமாக எடுக்கின்றார். சுயம் வந்து கூறுகின்றார் - குழந்தைகளே! நானும் கூட இந்த பிரகிருத்தியை (இயற்கையை) ஆதாரமாக எடுக்க வேண்டியிருக்கின்றது. எனக்கென்று சரீரம் கிடையாது. ஆக இது தனிப்பட்ட சபையாக ஆகிவிட்டது. இங்கு குருவும் சிஷ்யர்களும் அமர்ந்திருக்கின்றனர் என்பது கிடையாது. இது பள்ளிக் கூடமாகும். குருவிற்குப் பிறகு பதவி அடைய வேண்டும் என்பது கிடையாது. பதவிக்கான விசயம் கிடையாது. நமக்கு கற்பிப்பது யார்? என்ற நம்பிக்கை குழந்தைகளுக்கு இருக்கின்றது. நம்பிக்கையின்றி யாரும் வர முடியாது. ஜீவாத்மாக்களின் வர்ணம் பிராமண வர்ணமாகும். ஏனெனில் பிரம்மாவின் மூலம் பரம்பிதா பரமாத்மா படைப்புகளைப் படைக்கின்றார். பிராமணர்களாகிய நாம் அனைவரையும் விட சர்வோத்தமர்களாக இருக்கின்றோம் என்பதை நீங்கள் அறிவீர்கள். தேவதைகளை விட உத்தமமானவர்கள். தேவதைகள் எந்த பொது சேவையும் செய்வது கிடையாது. அங்கு ராஜா ராணியைப் போன்றே பிரஜைகளும் இருப்பர். யார் என்ன முயற்சி செய்திருந்தார்களோ அதன்படி அவர்களது பிராப்தியை அனுபவிக்கின்றனர். அங்கு எந்த சேவையும் செய்வது கிடையாது. பிராமணர்கள் சேவை செய்கின்றனர். நாம் எல்லையற்ற தந்தையிடத்தில் 5 ஆயிரம் ஆண்டிற்கு முன்பு போன்று இராஜயோகத்தைக் கற்றுக் கொண்டிருக்கின்றோம் குழந்தைகள் அறிந்திருக்கின்றீர்கள். நீங்கள் குழந்தைகள் ஆவீர்கள். இங்கு சிஷ்யர்கள், சீடர்கள் என்ற விசயம் கிடையாது. குழந்தைகளே! குழந்தைகளே! என்று அடிக்கடி கூறி, தந்தை புரிய வைக்கின்றார். நீங்கள் இப்பொழுது ஆத்ம அபிமானிகளாக ஆகியிருக்கின்றீர்கள். ஆத்மா அழிவற்றது, சரீரம் அழியக் கூடியது. சரீரம் ஆடை என்று கூறப்படுகின்றது. இது அசத்தமான ஆடையாகும். ஏனெனில் ஆத்மா அசர வழிப்படி விகாரத்தில் செல்கின்றது. பதீதமாக ஆகின்றது. விகாரத்தினால் தான் பதீதம் மற்றும் பாவனம் என்ற வார்த்தை உருவாகின்றது. இப்பொழுது அதிகம் பதீதம் ஆகாதீர்கள் என்று தந்தை கூறுகின்றார். இப்பொழுது அனைவரும் இராவணனின் சிறையில் அடைக்கப்பட்டிருக்கின்றனர். ஏனெனில், இது இராவண இராஜ்யமாகும். ஆக தந்தை உங்களை இராவண இராஜ்யத்திலிருந்து விடுவித்து இராம இராஜ்யத்திற்கு அழைத்துச் செல்கின்றார். இறை தந்தை விடுவிப்பவராக இருக்கின்றார். உங்களை துக்கத்திலிருந்து விடுவித்து திரும்பி சாந்தி தாமத்திற்கு அழைத்துச் செல்கின்றேன் என்று கூறுகின்றார். அங்கு சென்ற பிறகு மீண்டும் தங்களது புது நடப்பு நடப்பதற்காக குழந்தைகள் வர வேண்டும். முதன் முதலில் தேவதைகள் தான் தங்களது பாகத்தை நடிக்க வேண்டும். அவர்கள் தான் முதலில் இருந்தனர். இப்பொழுது பிரம்மாவின் மூலம் ஆதி சநாதன தேவி தேவதா தர்மம் ஸ்தாபனை ஆகின்றது. கலியுக விநாசம் எதிரிலேயே இருக்கின்றது. ஆழ்ந்த இருளில் இருக்கின்றனர். பதம்பதிகளாக, கோடீஸ்வரர்களாக ஆகிவிட்டனர். இராவணனின் மிக ஆடம்பரமான உலகமாக இருக்கின்றது, இதில் பேராசையுடன் இருக்கின்றனர். தந்தை புரிய வைக்கின்றார் - இது பொய்யான வருமானமாகும், அனைத்தும் மண்ணோடு மண்ணாகி விடும். அவர்களுக்கு எந்த மகிழ்ச்சியும் கிட்டாது. நீங்கள் 21 பிறவிகளுக்கு தந்தையிடமிருந்து ஆஸ்தி அடைவதற்காக

வந்திருக்கின்றீர்கள். இது சத்திய கண்டத்திற்கான சத்திய வருமானமாகும். அனைவரும் திரும்பிச் சென்றே ஆக வேண்டும். அனைவரும் வானபிரஸ்த நிலையில் இருக்கின்றனர். தந்தை கூறுகின்றார் - அனைவருக்கும் சத்திய கொடுக்கும் சத்குரு நான் தான். சாதுக்களை, பதீதமானவர்கள் அனைவரையும் நான் தான் உத்தாரம் (மேம்படுத்து) செய்கின்றேன். சிவபாபாவை நினைவு செய் என்று சிறு குழந்தைகளும் கூட கற்பிக்கப்படுகின்றனர். மற்றபடி மற்ற அனைத்து சித்திரங்களையும் நீக்கி விடுங்கள். ஒரு சிவபாபாவைத் தவிர வேறு யாரும் இல்லை.

நாம் தந்தையிடமிருந்து மீண்டும் எல்லையற்ற சுகத்திற்கான ஆஸ்தி அடைவதற்காக வந்திருக்கின்றோம் என்பதை நீங்கள் அறிவீர்கள். எல்லைக்குட்பட்ட தந்தையிடமிருந்து எல்லைக்குட்பட்ட ஆஸ்தியை ஜென்ம ஜென்மங்களாக அடைந்தோம். இராவணனின் அசுர வழிப்படி பதீதமாக ஆகி வந்தோம். மனிதர்கள் இந்த விசயங்களைப் புரிந்து கொள்வது கிடையாது. இராவணனை எரிக்கின்றனர் எனில் எரிந்து அழிந்து விட வேண்டும் அல்லவா! மனிதர்களை எரிக்கின்றனர் எனில் அவரது பெயர், உருவம் அனைத்தும் அழிந்து போய் விடுகின்றது. இராவணனின் பெயர், உருவம் அழிந்து போவதே கிடையாது, மீண்டும் மீண்டும் எரித்துக் கொண்டே இருக்கின்றனர். தந்தை கூறுகின்றார் - இது 5 விகாரங்கள் என்ற இராவணன் ஆகும். இது உங்களுடைய 63 பிறவிகளுக்கான எதிரியாகும். பாரதத்தின் எதிரி என்றால் நமக்கும் தான். எப்பொழுது விகார வழியில் வந்தீர்களோ அப்பொழுது இராவணனின் சிறையில் அடைக்கப்பட்டீர்கள். அரை கல்பமாக இராவண இராஜ்யம் நடக்கின்றது. இராவணன் எரிவதே கிடையாது, இறப்பதே கிடையாது. இராவணனின் இராஜ்யத்தில் நாம் மிகவும் துக்கமானவர்களாக ஆகி விட்டோம் என்பதை இப்பொழுது நீங்கள் அறிவீர்கள். சுகம் மற்றும் துக்கத்திற்கான விளையாட்டு இது. மாயையிடம் தோல்வி, மாயை மீது வெற்றி..... என்றும் பாடப்படுகின்றது. இப்பொழுது மாயாவை வென்று நாம் மீண்டும் இராம இராஜ்யத்தை அடைகின்றோம். இராமர், சீதையின் ராஜ்ஜியம் திரேதாவில் இருக்கின்றது. சத்யுகத்தில் லெட்சுமி நாராயணனின் இராஜ்யமாகும். அங்கு ஆதி சநாதன தேவி தேவதா தர்மமாகும். அதை ஈஸ்வரிய இராஜ்யம் என்றும் கூறுகின்றோம், அதனை தந்தை ஸ்தாபனை செய்கின்றார். தந்தையை ஒருபொழுதும் சர்வவியாபி என்று கூற முடியாது. சகோதரத்துவமாகும். தந்தை ஒருவரே, நீங்கள் அனைவரும் தங்களுக்குள் சகோதரன், சகோதரனாக இருக்கின்றீர்கள். தந்தை அமர்ந்து ஆத்மாக்களுக்குக் கற்பிக்கின்றார். என்னை நினைவு செய்யுங்கள் என்பது தான் தந்தையின் கட்டளையாகும். பக்தியின் பலன் கொடுப்பதற்காக நான் வந்திருக்கின்றேன். யாருக்கு? யார் ஆரம்பத் திலிருந்து கடைசி வரைக்கும் பக்தி செய்திருக்கின்றார்களோ. முதன் முதலில் நீங்கள் ஒரு சிவபாபாவிற்கு பக்தி செய்து வந்தீர்கள். சோம்நாத் கோயில் எவ்வளவு பெரியதாக இருக்கின்றது! நாம் எவ்வளவு செல்வந்தர்களாக இருந்தோம்! என்று சிந்தித்துப் பாருங்கள். இப்பொழுது ஏழைகளாக, சோழி போன்று ஆகிவிட்டோம். இப்பொழுது உங்களுக்கு 84 பிறவிகளின் நினைவு வந்து விட்டது. இப்பொழுது நாம் எந்த நிலையிலிருந்து என்ன ஆகிவிட்டோம்? என்பதை நீங்கள் அறிவீர்கள்.

இப்பொழுது உங்களுக்கு நினைவு வந்து விட்டது. நினைவு (ஸ்மிருதி லப்தா) என்ற வார்த்தை இப்போதையதாகும். அதற்காக பகவான் வந்து சம்ஸ்கிருதத்தில் கீதையை கூறினார் என்பது பொருள் அல்ல. சமஸ்கிருதமாக இருந்தால் குழந்தைகளாகிய நீங்கள் எதையும் புரிந்து கொள்ள முடியாது. ஹிந்தி மொழி தான் முக்கியமானது. பிரம்மாவின் மொழி எதுவோ அந்த மொழியில் தான் புரிய வைத்துக் கொண்டிருக்கின்றார். கல்ப கல்பமாக இந்த மொழியில் தான் புரிய வைக்கின்றார். நாம் பாப்தாதாவின் எதிரில் அமர்ந்திருக்கின்றோம் என்பதை நீங்கள் அறிவீர்கள். இது வீடாகும் - மம்மா, பிரம்மா, சகோதரன் மற்றும் சகோதரி. அவ்வளவு தான், வேறு எந்த சம்பந்தமும் கிடையாது. பிரஜாபிதா பிரம்மாவினுடையவர்களாக ஆகின்ற பொழுது தான் சகோதரன் சகோதரி என்ற சம்பந்தம் ஏற்படுகின்றது. இல்லையெனில், ஆத்மாவின் சம்பந்தத்தில் சகோதரன், சகோதரனாக இருக்கின்றோம். தந்தையிடமிருந்து ஆஸ்தி கிடைத்துக் கொண்டிருக்கின்றது. எனது பாபா வந்திருக்கின்றார் என்பதை ஆத்மா அறிந்திருக்கின்றது. நீங்கள் பிரம்மாண்டத்திற்கு எஜமானராக ஆக இருந்தீர்கள். தந்தையும் கூட பிரம்மாண்டத்திற்கு எஜமான் அல்லவா! ஆத்மா எவ்வாறு நிராகாராக இருக்கின்றதோ அதுபோன்று பரமாத்மாவும் நிராகாராக இருக்கின்றார். பெயரே பரம்பிதா பரமாத்மா, அதாவது வெகு தொலைவில் அப்பாற்பட்டு இருக்கக் கூடிய ஆத்மா. பரம் ஆத்மா என்பதன் பொருள் பரமாத்மா ஆகும். பிதாவிடமிருந்து ஆஸ்தி கிடைக்கின்றது. இங்கு எந்த சாது, சந்நியாசி, மகாத்மா போன்றவர்கள் கிடையாது. குழந்தைகள் இருக்கின்றனர், தந்தையிடமிருந்து எல்லையற்ற ஆஸ்தி அடைந்திருக்கின்றனர், வேறு யாரும் ஆஸ்தி கொடுக்க முடியாது. தந்தை சத்யுகத்தை ஸ்தாபனை செய்யக் கூடியவர் ஆவார். தந்தை எப்பொழுதும் சுகம் மட்டுமே

கொடுப்பார். சுகமும், துக்கமும் தந்தை தான் கொடுக்கின்றார் என்பது கிடையாது. இவ்வாறு சட்டம் கிடையாது. தந்தை சுயம் கூறுகின்றார் - நான் குழந்தைகளாகிய உங்களை முயற்சி செய்வீர்களேன், 21 பிறவிகளுக்கு தேவதைகளாக ஆகுங்கள். ஆக சுகம் கொடுக்கும் வள்ளல் ஆகி விடுகின்றார் அல்லவா! துக்கத்தை நீக்கி சுகம் கொடுப்பவர். துக்கம் கொடுப்பது யார்? என்பதை நீங்கள் இப்பொழுது அறிவீர்கள். இராவணன். இதுவே விகாரி உலகம் என்று கூறப்படுகின்றது. ஆண், பெண் இருவரும் விகாரிகள். சத்யுகத்தில் இருவரும் விகாரமற்றவர்களாக இருந்தனர். லெட்சுமி நாராயணனின் இராஜ்யம் இருந்தது அல்லவா! அங்கு நியமப்படி இராஜ்யம் நடைபெறும். இயற்கை உங்களது கட்டளைப்படி நடக்கும். அங்கு எந்த உபத்திரவமும் ஏற்பட முடியாது. குழந்தைகளாகிய நீங்கள் ஸ்தாபனைக்கான சாட்சாத்காரமும் செய்திருக்கின்றீர்கள். கண்டிப்பாக விநாசமும் ஏற்பட வேண்டும், ஹோலிப் பண்டிகையின் பொழுது பாட்டு எழுதுகின்றனர் அல்லவா! இவரது வயிற்றிலிருந்து என்ன வெளிப்படும்? என்று கேட்டனர். உலக்கை வெளிப்படும் என்று கூறினர். சரியான விசயத்தை நீங்கள் அறிவீர்கள். அவர்களது விஞ்ஞானம் எவ்வளவு வேகமாக இருக்கின்றது! புத்திக்கான காரியமல்லவா! விஞ்ஞானத்திற்கு எவ்வளவு கர்வம் இருக்கின்றது! வானவூர்தி போன்ற எவ்வளவு பொருட்களை சுகத்திற்காக உருவாக்குகின்றனர்! பிறகு இந்த பொருட்களின் மூலம் விநாசமும் செய்வார். பின் நாட்களில் தனது குலத்தையே விநாசம் செய்து விடுவர். நீங்கள் மறைவாக இருக்கின்றீர்கள். நீங்கள் யாரிடத்திலும் சண்டையிடக் கூடியவர்கள் அல்ல. யாருக்கும் துக்கம் கொடுப்பது கிடையாது. பாபா கூறுகின்றார் - எண்ணம், சொல், செயலினால் யாருக்கும் துக்கம் கொடுக்கக் கூடாது. தந்தை யாருக்காவது எப்பொழுதாவது துக்கம் கொடுக்கின்றாரா? சுகதாமத்திற்கு மாலிக் ஆக்குகின்றார். நீங்களும் அனைவருக்கும் சுகம் கொடுங்கள். யார் என்ன வேண்டுமென்றாலும் கூறட்டும், அமைதியாக சிரித்த முகத்துடன் இருக்க வேண்டும் என்று பாபா புரிய வைத்திருக்கின்றார். யோகாவிலிருந்து புன்முறுவலுடன் இருக்க வேண்டும். உங்களது யோக பலத்தின் மூலம் அவர்களும் அமைதியாக ஆகிவிடுவார்கள். குறிப்பாக டீச்சரின் நடத்தைகள் மிகவும் நன்றாக இருக்க வேண்டும். யாரிடத்திலும் வெறுப்பு இருக்கக் கூடாது. எனக்கு யார் மீதும் வெறுப்பு கிடையாது என்று தந்தை கூறுகின்றார். அனைவரும் பதீதமானவர்கள் என்பது தெரியும், இவ்வாறு நாடகம் உருவாக்கப்பட்டு இருக்கின்றது. இவரது நடத்தையே இவ்வாறு தான் என்பதை அறிவேன். உணவு முறைகளில் எவ்வளவு அசத்தமாக இருக்கின்றனர்! எது வருகின்றதோ அதை சாப்பிட்டுக் கொண்டே இருக்கின்றனர். வாழ்க்கை அனைவருக்கும் பிடித்தமானதாக இருக்கின்றது. நமக்கும் வாழ்க்கை பிடித்த மானதாக இருக்கின்றது. இதன் மூலம் நாம் பாபாவிடமிருந்து ஆஸ்தி அடைய வேண்டும் என்பதை அறிவீர்கள். யோகாவில் இருப்பதன் மூலம் உங்களது ஆயுள் அதிகரிக்கும், விகர்மம் குறைந்து விடும். எதிர்காலத்தில் 21 பிறவிகளுக்கு நீண்ட ஆயுளாக ஆகிவிடும். இப்பொழுது முயற்சி செய்ய வேண்டும், இதன் மூலம் பிறகு பிராப்தி ஏற்படுகின்றது. யோக பலத்தின் மூலம் நாம் ஆரோக்கியமானவர்களாக ஆகின்றோம், ஞானத்தின் மூலம் செல்வந்தர்களாக ஆகின்றோம். ஆரோக்கியம், செல்வம் இருந்தால் சுகமும் இருக்கும். செல்வம் இருந்தும் ஆரோக்கியம் இல்லையென்றால் சுகமாக இருக்க முடியாது. இவ்வாறு பல ராஜாக்கள் இருக்கின்றனர். பெரிய பெரிய செல்வந்தர்கள், ஆனால் நொண்டிகளாக உள்ளனர். விகர்மம் செய்ததன் பலன் தான் இது என்று அவர்களுக்கு கூறப்படுகின்றது. தந்தை உங்களுக்கு நன்கு கூறுகின்றார், இங்கிருந்து வெளியில் சென்றதும் இங்கிருப்பது இங்கேயே என்று இருந்து விடக்கூடாது.. இவ்வாறு இருக்கவே கூடாது. தாரணை செய்ய வேண்டும். வேறு எந்த நினைவும் வரக்கூடாது. நல்லது, சிவபாபாவை நினைவு செய்யுங்கள். உள்ளுக்குள் மிகுந்த மகிமை செய்ய வேண்டும். பாபா, நீங்கள் வந்து ஞானக் கல்வி கற்றுக் கொடுப்பீர்கள் என்று மனம், புத்தியிலும் கூட நினைத்ததில்லை. நிராகார பரம்பிதா பரமாத்மா வந்து படிப்பு கற்பிப்பார் என்ற விசயம் எந்த சாஸ்திரத்திலும் கூட கிடையாது. பாபா, இப்பொழுது நாம் அறிந்து கொண்டோம். தந்தையின் பெயருக்குப் பதிலாக கிருஷ்ணரின் பெயர் போட்டதால் கீதை குறையுடையதாகி ஆகிவிட்டது. கிருஷ்ணருக்கு சரித்திரம் இருக்க முடியாது. கீதை இந்த சங்கமத்தின் சாஸ்திரமாகும். அவர்கள் துவாபரத்தில் காண்பித்து விட்டார்கள். ஆக தந்தை கூறுகின்றார் - குழந்தைகளே, மற்ற அனைத்து விசயங்களையும் விட்டு விட்டு படிப்பின் மீது கவனம் செலுத்துங்கள். தந்தையின் நினைவு இல்லை, படிப்பில் முழுகியிருக்க வில்லை எனில், நேரம் வீணாகி விடும். உங்களது நேரம் மிகுந்த மதிப்பானதாகும். ஆகையால் வீணாக்கக் கூடாது. சரீர் நிர்வாகம் நன்றாக செய்யுங்கள். மற்றபடி தவறான எண்ணங்களில் நேரத்தை வீணாக்க வேண்டாம். உங்களது ஒவ்வொரு விநாடியும் வைரத்தைப் போன்று மதிப்பானதாகும். தந்தை கூறுகின்றார் - மன்மனாபவ. அவ்வளவு தான், அந்த நேரம் தான் நன்மை பயக்கக் கூடியதாகும். மற்ற

நேரம் வீணாகி விடுகின்றது. நான் எவ்வளவு நேரத்தை வீணாக்கினேன்? என்று சார்ட் வையுங்கள். வார்த்தை ஒன்றே ஒன்று தான் - மன்மனாபவ. அரை கல்பம் ஜீவன்முத்தியில் இருந்தீர்கள், பிறகு அரை கல்பம் ஜீவன்பந்தனத்தில் வந்து விட்டீர்கள். சதோ பிரதானம், சதோ, ரஜோ, தமோவில் வந்தீர்கள், பிறகு நாம் ஜீவன்முத்தி அடைந்து கொண்டிருக்கின்றோம். ஆக்கக் கூடியவர் தந்தை மட்டுமே. அனைவருக்கும் ஜீவன்முத்தி கிடைக்கின்றது. அவரவர்களது தர்மத்தின்படி முதன் முதலில் சுகத்தை அடைவார்கள், பிறகு துக்கம். முதலில் வரக் கூடிய புதிய ஆத்மாக்கள் சுகத்தை அனுபவிப்பர். சிலருக்கு மகிமை வெளிப்படுகின்றது. ஏனெனில் புது ஆத்மாவாக இருக்கின்ற காரணத்தினால் சக்தி இருக்கும். உங்களுக்குள் குஷியின் பாட்டு ஒலித்துக் கொண்டே இருக்க வேண்டும். நான் பாப்தாதாவின் எதிரில் அமர்ந்திருக்கின்றேன். இப்பொழுது புது படைப்பு உருவாகிக் கொண்டிருக்கின்றது. உங்களது இந்த நேரத்தின் மகிமையானது சத்யுகத்தை விட மிகவும் உயர்ந்தது. ஜெகதம்பா, தேவிகள் அனைவரும் சங்கமத்தில் இருந்தனர். பிராமணர்கள் இருந்தனர். இப்பொழுது நாம் பிராமணர்களாக இருக்கின்றோம், பிறகு தேவதைகள், பூஜைக்கு தகுதியானவர்களாக ஆவோம் என்பதை நீங்கள் அறிவீர்கள். பிறகு உங்களது நினைவுச் சின்னங்களாக கோயில்கள் உருவாகி விடுகின்றன. நீங்கள் சைத்தன்ய தேவிகளாக ஆகின்றீர்கள். அது ஜடமாகும். இவர் தேவியாக எப்படி ஆனார்? என்று அவர்களிடம் கேளுங்கள். யாராவது கூறுகின்றார்கள் எனில் புரிய வையுங்கள் - நாம் தான் பிராமணர்களாக இருந்தோம், பிறகு நாம் தான் தேவதைகளாக ஆகின்றோம். நீங்கள் சைத்தன்யமாக இருக்கின்றீர்கள். இந்த ஞானம் எவ்வளவு முதல் தரமானதாக இருக்கின்றது என்று நீங்கள் கூறுகின்றீர்கள். நீங்கள் ஸ்தாபனை செய்து கொண்டிருக்கின்றீர்கள். பாபா, நாம் லெட்சுமி நாராயணனை விட குறைந்த பதவி அடையமாட்டோம் என்று குழந்தைகள் கூறுகின்றீர்கள். நாம் முழு ஆஸ்தி அடைவோம். இந்த பள்ளிக் கூடம் அப்படிப்பட்டதாகும். நாம் பழமையான இராஜயோகம் கற்பதற்காக வந்திருக்கின்றோம் என்று அனைவரும் கூறுகின்றீர்கள். யோகாவின் மூலம் தேவி தேவதைகளாக ஆகின்றோம். இப்பொழுது சூத்திரனிலிருந்து பிராமணர்களாக ஆகியிருக்கின்றீர்கள். பிறகு பிராமணனிலிருந்து தேவதைகளாக ஆவீர்கள். மூல விசயம் நினைவு. நினைவில் தான் மாயை தடைகளைப் போடுகின்றது. நீங்கள் அதிகமாக முயற்சி செய்வீர்கள், இருப்பினும் புத்தி எங்காவது சென்று விடுகின்றது. இதில் தான் முழு முயற்சி இருக்கின்றது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) தந்தைக்குச் சமமாக சுகம் கொடுக்கும் வள்ளல்களாக ஆக வேண்டும். எண்ணம், சொல், செயலினால் யாருக்கும் துக்கம் கொடுக்கக் கூடாது. சதா அமைதியாக மற்றும் சிரித்த முகத்துடனும் இருக்க வேண்டும்.
- 2) தவறான எண்ணங்களினால் நேரத்தை வீணாக்கக் கூடாது. உள்ளுக்குள் தந்தையின் மகிமை செய்ய வேண்டும்.

வரதானம்: தெளிவான (Plain) புத்தியுடையவராகி சேவைக்கான திட்டத்தை (Plan) உருவாக்கக் கூடிய யதார்த்த சேவாதாரி ஆகுக.

யார் சுயத்தின் கூடவே அனைவருக்கும் சேவை செய்கின்றார்களோ அவர்கள் தான் யதார்த்த சேவாதாரிகள். சுய சேவையில் அனைவரின் சேவை கலந்திருக்கின்றது. மற்றவர்களுக்கு சேவை செய்து, சுய சேவையில் சோம்பலாக ஆகிவிடக் கூடாது. சேவையில் சேவை மற்றும் யோகா இரண்டும் கூடவே இருக்க வேண்டும். இதற்காக தெளிவான புத்தியுடையவர்களாகி சேவைக்கான திட்டம் உருவாக்குங்கள். தெளிவான புத்தி என்றால் நிமித்த உணர்வு மற்றும் உண்டாக்குதல் (நிர்மாண்) தவிர எந்த விசயமும் புத்தியை தொடக் (Touch) கூடாது. எல்லைக்குட்பட்ட பெயர், எல்லைக்குட்பட்ட மானம் இருக்கக் கூடாது. ஆனால் பணிவு இருக்க வேண்டும். இதுவே சுபபாவனை மற்றும் சுபகாமனைக்கான விதையாகும்.

கலோகன்: ஞான தானத்தின் கூடவே குண தானம் செய்யும் பொழுது வெற்றி கிடைத்துக் கொண்டே இருக்கும்.